

"ഭരണഭാഷ- മാതൃഭാഷ"



കേരള സർക്കാർ

സംഗ്രഹം

വിജിലൻസ് വകുപ്പ്- വി.സി.11/2015/പി.കെ.ഡി. -എക്സൈസ് ഉദ്യോഗസ്ഥരായ ശ്രീ. മുഹമ്മദ് മുസ്തഫ പി., ശ്രീ. ശ്രീകുമാർ വാക്കട, ശ്രീ. എ. ഹംസ, എന്നിവർക്കെതിരായ അച്ചടക്ക നടപടി- കോഴിക്കോട് വിജിലൻസ് ട്രൈബ്യൂണൽ മുഖേന ഔദ്യോഗിക അന്വേഷണം നടത്തുന്നതിന് ഉത്തരവ് പുറപ്പെടുവിക്കുന്നു.

വിജിലൻസ് (എ) വകുപ്പ്

സ.ഉ.(സാധാ) നം.162/2025/VIG തീയതി, തിരുവനന്തപുരം, 08-09-2025

- | | |
|-----------|--|
| പരാമർശം:- | <ol style="list-style-type: none"> 1. വിജിലൻസ് ഡയറക്ടറുടെ 21.02.2023 -ലെ സി.4(വി.സി.11/2015/പി.കെ.ഡി) 1927/2015 നമ്പർ കത്ത്. 2. ബഹു. തൃശ്ശൂർ വിജിലൻസ് കോടതിയുടെ വി.സി.11/2015/പി.കെ.ഡി കേസിലെ 01.08.2024 ലെ തീയതിയിലെ ഉത്തരവ്. 3. 05.11.2024 തീയതിയിലെ വിജി-എ2/176/20223-വിജി നമ്പർ കുറ്റാരോപണ മെമ്മോകൾ. 4. എക്സൈസ് കമ്മീഷണറുടെ 14.02.2025 ലെ XE4-2352912012 നം കത്ത്. 5. ശ്രീ മുഹമ്മദ് മുസ്തഫ.പി യുടെ 30.05.2025 ലെ പ്രതിവാദ പത്രിക. 6. ശ്രീ. ശ്രീകുമാർ വാക്കട യുടെ 30.05.2025 ലെ പ്രതിവാദ പത്രിക. 7. ശ്രീ. എ. ഹംസ യുടെ 30.05.2025 ലെ പ്രതിവാദ പത്രിക. |
|-----------|--|

ഉത്തരവ്

പാലക്കാട് പിരിവുശാലയിൽ TN-69-L-7482 രജിസ്ട്രേഷൻ നമ്പരിലുള്ള വാഹനം 12-08-2012 തീയതി രാത്രി 8 മണിക്ക് എക്സൈസ് സ്റ്റാഫ് പരിശോധിക്കുകയും ഉള്ളി ചാക്കുകൾക്ക് അടിയിൽ സ്പിരിറ്റ് നിറച്ച പ്ലാസ്റ്റിക് ക്യാനുകൾ ഒളിപ്പിച്ച നിലയിൽ കണ്ടെത്തുകയും ആയതിന് പാലക്കാട് എക്സൈസ് സർക്കിൾ ക്രൈം നമ്പർ 83/2012 U/s 55 (a) & 55 (D) of Kerala Abkari Act പ്രകാരം ഒരു എക്സൈസ് ക്രൈം കേസ് രജിസ്റ്റർ ചെയ്യുകയും സ്പിരിറ്റ് സാമ്പിളുകൾ ശേഖരിച്ച് രാസപരിശോധനയ്ക്ക് കൈമാറുകയും രാസപരിശോധനയിൽ ഈമെൽ ആൽക്കഹോൾ അടങ്ങിയിട്ടുണ്ടെന്ന് തെളിയുകയും മേൽ സംഭവത്തെ തുടർന്ന് എക്സൈസ് കമ്മീഷണറുടെ അഭ്യർത്ഥന പ്രകാരം പാലക്കാട് ജില്ലയിലെ ഗോപാലപുരത്തെയും വേലന്താവളത്തെയും എക്സൈസ് ചെക്ക് പോസ്റ്റിലെ ഉദ്യോഗസ്ഥരുടെ ഒത്താശ സംബന്ധിച്ച് വി.ഇ-03/2013/പി.കെ.ഡി ആയി ഒരു വിജിലൻസ് അന്വേഷണം നടത്തുകയും വിജിലൻസ് അന്വേഷണ റിപ്പോർട്ടിന്റെ അടിസ്ഥാനത്തിൽ മേൽപ്പറഞ്ഞ ആരോപണത്തെ സംബന്ധിച്ച് 03-02-2015 തീയതി അഴിമതി നിരോധന നിയമം 1988-ലെ 7. 13(1) (d) r/w 13(2), ഇന്ത്യൻ ശിക്ഷാ നിയമത്തിലെ 120B എന്നീ

വകുപ്പുകൾ പ്രകാരം വി.സി-11/2015/വി.കെ.ഡി. ആയി ഒരു വിജിലൻസ് കേസ് രജിസ്റ്റർ ചെയ്ത് അന്വേഷണം നടത്തുകയും ചെയ്തിരുന്നു. പ്രസ്തുത കേസിന്റെ അന്വേഷണം പൂർത്തിയാക്കി പരാമർശം (1) പ്രകാരം വിജിലൻസ് ഡയറക്ടർ സർക്കാരിൽ സമർപ്പിച്ച റിപ്പോർട്ടിൽ താഴെപറയുന്നവർ കുറ്റാരോപിതരാണ്.

A1- ശ്രീ.മുഹമ്മദ് മുസ്തഫ.പി.(PEN - 206241), മുൻ എക്സൈസ് പ്രിവന്റിവ് ഓഫീസർ (ഗ്രേഡ്), വേലന്താവളം എക്സൈസ് ചെക്ക് പോസ്റ്റ്.

A2- ശ്രീ. ശ്രീകുമാർ വാക്കട(PEN - 439739), മുൻ എക്സൈസ് ഗാർഡ്, ഗോപാലപുരം എക്സൈസ് ചെക്ക് പോസ്റ്റ്.

A3-ശ്രീ.എ.എം.സ (PEN - 439721), മുൻ എക്സൈസ് ഗാർഡ്, വേലന്താവളം എക്സൈസ് ചെക്ക് പോസ്റ്റ്.

2. ടി കേസിന്റെ അന്വേഷണം പൂർത്തിയാക്കിയതിൽ, ശ്രീ. രഘു ജി, ശ്രീ. ഷിജി എന്നീ സ്വകാര്യ വ്യക്തികളുടെ ആവശ്യപ്രകാരം വേലന്താവളം എക്സൈസ് ചെക്ക് പോസ്റ്റിലെ എക്സൈസ് പ്രിവന്റിവ് ഓഫീസർ ആയിരുന്ന ശ്രീ. മുഹമ്മദ് മുസ്തഫ പി എന്നവരുടെ നിർദ്ദേശാനുസരണം യഥാക്രമം ഗോപാലപുരം, വേലന്താവളം എന്നീ എക്സൈസ് ചെക്ക് പോസ്റ്റുകളിലെ എക്സൈസ് ഗാർഡുമാരായിരുന്ന ശ്രീ. ശ്രീകുമാർ വാക്കട (എ2), ശ്രീ. എ. എം.സ (എ3) എന്നിവർ, തമിഴ് നാട്ടിൽ നിന്ന് സ്പിരിറ്റ് നിറച്ചുകൊണ്ടുവന്നതായ TN-69-L-7482 നമ്പർ വാഹനം ടി ചെക്ക്പോസ്റ്റുകളിലൂടെ പരിശോധന കൂടാതെ കടത്തിവിടുകയും ആയതിന് ശ്രീ. രഘുവിന്റെ പക്കൽ നിന്നും ശ്രീ. ഷിജി വഴി ശ്രീ. മുഹമ്മദ് മുസ്തഫ പി കമ്മീഷൻ ആയി കൈപ്പറ്റിയ 40,000/- രൂപയുടെ പങ്ക് കൈപ്പറ്റുകയും ചെയ്തതായി വെളിവാക്കിയെങ്കിലും പ്രോസിക്യൂഷൻ വേണ്ട മതിയായ തെളിവുകളുടെ അഭാവത്തിൽ കേസിന്റെ തുടർനടപടികൾ അവസാനിപ്പിച്ച് ബഹു വിജിലൻസ് കോടതിയിൽ അന്തിമറിപ്പോർട്ട് സമർപ്പിക്കുവാൻ തീരുമാനിച്ചിട്ടുള്ളതായി പരാമർശം (1) പ്രകാരം വിജിലൻസ് ഡയറക്ടർ അറിയിച്ചു. കൂടാതെ കുറ്റാരോപിതരായ ശ്രീ. മുഹമ്മദ് മുസ്തഫ പി. (എ1), ശ്രീ. ശ്രീകുമാർ വാക്കട (എ2), ശ്രീ. എ. എം.സ (എ3) എന്നിവരുടെ ഭാഗത്തു നിന്നുള്ള ഗുരുതരമായ കൃത്യവിലോപവും ക്രമക്കേടും വെളിവായതിനാൽ ടി കുറ്റാരോപിതർക്കെതിരെ വിജിലൻസ് ടിബ്യൂണൽ എൻക്വയറി നടത്തുന്നതിന് ശുപാർശ ചെയ്യുകയുമുണ്ടായി. തുടർനടപടികൾ അവസാനിപ്പിച്ച് (FAD) ബഹു.വിജിലൻസ് കോടതിയിൽ 08.06.2023-ൽ സമർപ്പിച്ചിരുന്ന അന്തിമറിപ്പോർട്ട് അംഗീകരിച്ചു പരാമർശം (2) പ്രകാരം ബഹു. കോടതി ഉത്തരവ് പുറപ്പെടുവിച്ചു.

3. സർക്കാർ വിഷയം വിശദമായി പരിശോധിക്കുകയും കുറ്റാരോപിതർക്കെതിരെ കഠിന ശിക്ഷയുള്ള അച്ചടക്ക നടപടികൾ സ്വീകരിക്കുന്നതിനാവശ്യമായ കാരണങ്ങൾ ബോധ്യപ്പെടുകയും ചെയ്തതിന്റെ അടിസ്ഥാനത്തിൽ കുറ്റാരോപിതർക്കെതിരെ കഠിനശിക്ഷയുള്ള അച്ചടക്ക നടപടി കൈക്കൊള്ളുവാൻ തീരുമാനിക്കുകയും, താഴെപ്പറയുന്ന കുറ്റങ്ങൾ ചുമത്തി പരാമർശം (3) പ്രകാരം ടിയാളുകൾക്ക് കുറ്റപത്രം നൽകുകയും ചെയ്തു.

ശ്രീ. മുഹമ്മദ് മുസ്തഫയുമേലുള്ള കുറ്റങ്ങൾ

താങ്കൾ 03.08.2012 തീയതി മുതൽ 12.08.2012 തീയതി വരെ പാലക്കാട് ജില്ലയിലെ വേലന്താവളം എക്സൈസ് ചെക്ക് പോസ്റ്റിൽ എക്സൈസ് പ്രിവന്റിവ് ഓഫീസർ (Grade) ആയി

ജോലി ചെയ്യുവരവെ (1) ശ്രീ. രഘു ജി. കണ്ണംകര വീട്, കണ്ണിമേൽ, വള്ളിക്കുന്നം-പോസ്റ്റ്, ആലപ്പുഴ, (2) ശ്രീ. ഷിജി ടി S/o ഈപ്പച്ചൻ (Late), തെക്കേയിൽ വീട്, തച്ചംപാറ-പോസ്റ്റ്, മണ്ണാർക്കാട്, പാലക്കാട് എന്നിവരുടെ ആവശ്യപ്രകാരം തമിഴ് നാട്ടിൽ നിന്ന് സ്പിരിറ്റ് നിറച്ചുകൊണ്ടുവരുന്ന വാഹനം എക്സൈസ് ചെക്ക് പോസ്റ്റുകളിൽ പരിശോധന കൂടാതെ സുഗമമായി കടത്തിവിടുന്നതിന് അവരുമൊന്നിച്ച് പരസ്പരം ഗുഡ്വിലോചന നടത്തുകയും ഗോപാലപുരം എക്സൈസ് ചെക്ക് പോസ്റ്റിൽ ജോലി ചെയ്തിരുന്ന ശ്രീ. ശ്രീകുമാർ വാക്കട എന്ന എക്സൈസ് ഓഫീസറുടെ സഹായത്തോടുകൂടി 03-08-2012, 10-08-2012 എന്നീ തീയതികളിൽ തമിഴ് നാട്ടിൽ നിന്ന് സ്പിരിറ്റ് നിറച്ചുകൊണ്ടുവരുന്നതായ TN-69-L-7482 നമ്പർ വാഹനം ഗോപാലപുരം എക്സൈസ് ചെക്ക് പോസ്റ്റിലൂടെ പരിശോധന കൂടാതെ കടത്തിവിടുകയും 05-08-2012 തീയതി വൈകുന്നേരം 7 മണിക്ക് വേലന്താവളം എക്സൈസ് ചെക്ക് പോസ്റ്റിൽ ഡ്യൂട്ടി ചെയ്തിരുന്ന സമയം തമിഴ് നാട്ടിൽ നിന്ന് സ്പിരിറ്റ് നിറച്ചുകൊണ്ടുവരുന്നതായ TN-69-L-7482 നമ്പർ വാഹനം വേലന്താവളം എക്സൈസ് ചെക്ക് പോസ്റ്റിലൂടെ പരിശോധന കൂടാതെ കടത്തിവിടുകയും വേലന്താവളം എക്സൈസ് ചെക്ക് പോസ്റ്റിൽ ജോലി ചെയ്തിരുന്ന ശ്രീ. എ. ഹംസ എന്ന എക്സൈസ് ഓഫീസറുടെ സഹായത്തോടുകൂടി 12-08-2012 തീയതി വൈകുന്നേരം 06:20 മണിയോടെ തമിഴ് നാട്ടിൽ നിന്ന് സ്പിരിറ്റ് നിറച്ചുകൊണ്ടുവരുന്നതായ TN-69-L-7482 നമ്പർ വാഹനം വേലന്താവളം എക്സൈസ് ചെക്ക് പോസ്റ്റിലൂടെ പരിശോധന കൂടാതെ കടത്തിവിടുകയും ആയതിന് ശ്രീ. രഘുവിന്റെ പക്കൽ നിന്നും ശ്രീ. ഷിജി വഴി 40,000/- രൂപ കമ്മീഷൻ ആയി കൈപ്പറ്റുകയും ചെയ്തിരിക്കുന്നതായി വെളിവാക്കിയിരിക്കുന്നു. ടി പ്രവർത്തകർ ഗുരുതരമായ കൃത്യവിലോപവും ക്രമക്കേടുമാണ് സൃഷ്ടിക്കുന്നത്. മേൽ പ്രവർത്തകർ ഒരു സർക്കാർ ഉദ്യോഗസ്ഥന് അനുചിതമായി കാണുന്നു.

ശ്രീ. ശ്രീകുമാർ വാക്കടയ്ക്കുമേലുള്ള കുറ്റങ്ങൾ.

താങ്കൾ 03.08.2012 തീയതി മുതൽ 10.08.2012 തീയതി വരെ പാലക്കാട് ജില്ലയിലെ ഗോപാലപുരം എക്സൈസ് ചെക്ക് പോസ്റ്റിൽ എക്സൈസ് ഓഫീസ് ആയി ജോലി ചെയ്യുവരവെ (1) ശ്രീ. രഘു ജി. കണ്ണംകര വീട്, കണ്ണിമേൽ, വള്ളിക്കുന്നം-പോസ്റ്റ്, ആലപ്പുഴ, (2) ശ്രീ. ഷിജി ടി, S/o ഈപ്പച്ചൻ (Late). തെക്കേയിൽ വീട്, തച്ചംപാറ-പോസ്റ്റ്, മണ്ണാർക്കാട്, പാലക്കാട് എന്നിവരുടെ ആവശ്യപ്രകാരം തമിഴ് നാട്ടിൽ നിന്ന് സ്പിരിറ്റ് നിറച്ചുകൊണ്ടുവരുന്ന വാഹനം എക്സൈസ് ചെക്ക് പോസ്റ്റുകളിൽ പരിശോധന കൂടാതെ സുഗമമായി കടത്തിവിടുന്നതിന് വേലന്താവളം എക്സൈസ് ചെക്ക് പോസ്റ്റിലെ എക്സൈസ് പ്രിൻസിപ്പൽ ഓഫീസർ ആയിരുന്ന ശ്രീ. മുഹമ്മദ് മുസ്തഫ പി എന്നിവരുടെ നിർദ്ദേശാനുസരണം 03-08-2012, 10-08-2012 എന്നീ തീയതികളിൽ തമിഴ് നാട്ടിൽ നിന്ന് സ്പിരിറ്റ് നിറച്ചുകൊണ്ടുവരുന്നതായ TN-69-L-7482 നമ്പർ വാഹനം ഗോപാലപുരം എക്സൈസ് ചെക്ക് പോസ്റ്റിലൂടെ പരിശോധന കൂടാതെ കടത്തിവിടുകയും ആയതിന് ശ്രീ. രഘുവിന്റെ പക്കൽ നിന്നും ശ്രീ. ഷിജി വഴി ശ്രീ. മുഹമ്മദ് മുസ്തഫ പി കമ്മീഷൻ ആയി കൈപ്പറ്റിയ 40,000/- രൂപയുടെ പങ്ക് കൈപ്പറ്റുകയും ചെയ്തിരിക്കുന്നതായി വെളിവാക്കിയിരിക്കുന്നു. ടി പ്രവർത്തകർ ഗുരുതരമായ കൃത്യവിലോപവും ക്രമക്കേടുമാണ് സൃഷ്ടിക്കുന്നത്. മേൽ പ്രവർത്തകർ ഒരു സർക്കാർ ഉദ്യോഗസ്ഥന് അനുചിതമായി കാണുന്നു.

ശ്രീ. എ. ഹംസയ്ക്കുമേലുള്ള കുറ്റങ്ങൾ.

താങ്കൾ 03.08.2012 തീയതി മുതൽ 12.08.2012 തീയതി വരെ പാലക്കാട് ജില്ലയിലെ വേലന്താവളം എക്സൈസ് ചെക്ക് പോസ്റ്റിൽ എക്സൈസ് ഓഫീസ് ആയി ജോലി ചെയ്യുവരവെ (1)

ശ്രീ. രഘു ജി, കണ്ണംകര വീട്, കണ്ണിമേൽ, വള്ളിക്കുന്നം-പോസ്റ്റ്, ആലപ്പുഴ. (2) ശ്രീ. ഷീജി ടി. S/o ഈപ്പച്ചൻ (Late), തെക്കേയിൽ വീട്, തച്ചംപാറ-പോസ്റ്റ്, മണ്ണാർക്കാട്, പാലക്കാട് എന്നിവരുടെ ആവശ്യപ്രകാരം തമിഴ് നാട്ടിൽ നിന്ന് സ്പിരിറ്റ് നിറച്ചുകൊണ്ടുവരുന്ന വാഹനം എക്സൈസ് ചെക്ക് പോസ്റ്റുകളിൽ പരിശോധന കൂടാതെ സുഗമമായി കടത്തിവിടുന്നതിന് വേലന്താവളം എക്സൈസ് ചെക്ക് പോസ്റ്റിലെ എക്സൈസ് പ്രിവന്റീവ് ഓഫീസർ ആയിരുന്ന ശ്രീ. മുഹമ്മദ് മുസ്തഫ പി എന്നവരുടെ നിർദ്ദേശാനുസരണം 12-08-2012 തീയതി വൈകുന്നേരം 06:20 മണിയോടെ തമിഴ് നാട്ടിൽ നിന്ന് സ്പിരിറ്റ് നിറച്ചുകൊണ്ടുവരുന്നതായ TN-69-L-7482 നമ്പർ വാഹനം വേലന്താവളം എക്സൈസ് ചെക്ക് പോസ്റ്റിലൂടെ പരിശോധന കൂടാതെ കടത്തിവിടുകയും ആയതിന് ശ്രീ. രഘുവിന്റെ പക്കൽ നിന്നും ശ്രീ. ഷീജി വഴി ശ്രീ. മുഹമ്മദ് മുസ്തഫ പി കമ്മീഷൻ ആയി 40,000/- രൂപ കൈപ്പറ്റിയതിന് ഒത്താശ ചെയ്യുകയും ചെയ്തിരിക്കുന്നതായി വെളിവാായിരിക്കുന്നു. ടി പ്രവർത്തകർ ഗുരുതരമായ കൃത്യവിലോപവും ക്രമക്കേടുമാണ് സൂചിപ്പിക്കുന്നത്. മേൽ പ്രവർത്തകർ ഒരു സർക്കാർ ഉദ്യോഗസ്ഥന് അനുചിതമായി കാണുന്നു.

4. കുറ്റാരോപണ മെമ്മോയുടെ കൈപ്പറ്റ രേഖയും മുൻ ശിക്ഷണ നടപടികളുൾപ്പെടെയുള്ള സേവന വിവരങ്ങളും എക്സൈസ് കമ്മീഷണർ പരാമർശം (4) പ്രകാരം സർക്കാരിൽ ലഭ്യമാക്കുകയുണ്ടായി. തുടർന്ന് കുറ്റാരോപിതർ സമർപ്പിച്ച പരാമർശം (5) മുതൽ (7) വരെയുള്ള പ്രതിവാദ പത്രികകളും സർക്കാരിൽ ലഭിക്കുകയുണ്ടായി.

5. മേൽ കേസിൽ അന്വേഷണ ഉദ്യോഗസ്ഥൻ രണ്ടുപ്രാവശ്യം മൊഴി എടുത്തതായി കാണുന്നത് ശരിയല്ലെന്നും അപ്രകാരം ഈ കേസിലെ അന്വേഷണ ഉദ്യോഗസ്ഥന് മൊഴി കൊടുത്തിട്ടില്ലെന്നും ഷീജി, രഘു എന്നിവരുമായി നിയമവിരുദ്ധമായ യാതൊരു ഇടപാടുകളോ ബന്ധമോ ഇല്ലാത്തതാണെന്നും മെമ്മോയിൽ പറയുന്ന TN-69-L-7482 നമ്പർ വാഹനത്തിൽ, എന്തെങ്കിലും വ്യാജങ്ങളോ സ്പിരിറ്റോ ഉള്ളതായി ചെക്ക്പോസ്റ്റിലെ പരിശോധനയിൽ കണ്ടിട്ടില്ലെന്നും മറ്റേതെങ്കിലും സ്ഥലത്ത് വച്ച് വാഹനത്തിൽ നിന്നും പിന്നീട് സ്പിരിറ്റ് പിടിച്ചിട്ടുണ്ടെങ്കിൽ തന്നെ ആയത് എവിടെവെച്ച് എപ്പോഴാണ് ലോറിയിൽ കയറ്റിയതെന്ന് പറയാൻ സാധിക്കുന്നതല്ലെന്നും VC11/2015/PKD കേസിലെ റിപ്പോർട്ട് അംഗീകരിച്ച് നടപടികൾ എല്ലാം തൃശ്ശൂർ വിജിലൻസ് കോടതി അവസാനിപ്പിച്ചിട്ടുള്ളതാണെന്നും സ്പിരിറ്റ് കടത്തുകാരായി ബന്ധപ്പെട്ടിരുന്നു എന്ന് അന്വേഷണ ഉദ്യോഗസ്ഥന് മൊഴി കൊടുത്തതായി കാണുന്നത് ശരിയല്ലെന്നും താൻ നൽകിയതായി പറയുന്ന മൊഴികളിൽ കാണുന്നത് വാസ്തവവിരുദ്ധമായ കാര്യങ്ങളാണെന്നും കൂടാതെ റിപ്പോർട്ടിൽ പരാമർശിക്കുന്ന ഫോൺനമ്പർ ടിയാൻ ഉപയോഗിച്ചിട്ടില്ലെന്നും Ext. G5-ൽ അത് സംബന്ധിച്ച് യാതൊന്നും പറഞ്ഞിട്ടുമില്ലെന്നും വിജിലൻസ് കേസിൽ 35 സാക്ഷികളുടെ മൊഴികളിലും 33 രേഖകളിലും തനിക്കെതിരെ എന്തെങ്കിലും തരത്തിലുള്ള തെളിവുകൾ ഒന്നും തന്നെയില്ലെന്നും കണ്ട് കേസ് അവസാനിപ്പിച്ചിട്ടുള്ളതാണെന്നും വേലന്താവളത്ത് എക്സൈസ് ചെക്ക്പോസ്റ്റ് കഴിഞ്ഞാണ് Sales Tax ചെക്ക് പോസ്റ്റും RTO ചെക്ക് പോസ്റ്റും ഉള്ളതെന്നും അവിടെയും വാഹനങ്ങൾ പരിശോധിക്കാറുണ്ടെന്നും കൂടാതെ GVR (Goods Vehicle Record)-ൽ സീൽ വെക്കാറുണ്ടെന്നും 05.08.2012-നും 12.08.2012-നും TN-69-L-7482 എന്ന വാഹനം Sale Tax, RTO ചെക്ക്പോസ്റ്റുകളിലൂടെ കടന്നുപോയതായി തെളിവുകളില്ലെന്നും ആയത് രജിസ്റ്ററുകളിൽ രേഖപ്പെടുത്തിയിട്ടില്ലെന്നും പിടിച്ചെടുത്തതായി പറയുന്ന വാഹനത്തിന്റെ GVR (Goods Vehicle Record) ബന്ധവസ്തിലെടുത്തിട്ടില്ലെന്നും മാത്രമല്ല ചെക്ക്പോസ്റ്റിൽ ഡ്യൂട്ടിയിലുള്ള ഏതെങ്കിലും ഒരു

ഉദ്യോഗസ്ഥൻ മാത്രം വിചാരിച്ചാൽ ഒരു വാഹനത്തെയും പരിശോധന കൂടാതെ കടത്തിവിടാനാവില്ലെന്നും മറ്റും ശ്രീ. മുഹമ്മദ് മുസ്തഫ പി പ്രതിവാദ പത്രികയിൽ വിശദീകരിച്ചിട്ടുണ്ട്. ശ്രീ. ശ്രീകുമാർ വാക്കടയും ശ്രീ. എ. ഹംസ യും പൊതുവായ ആരോപണങ്ങൾ സംബന്ധിച്ച് സമാന വാദങ്ങൾ ഉന്നയിച്ചിട്ടുണ്ട്.

6. തന്റെ ഡ്യൂട്ടി സമയത്ത് എക്സൈസ് ചെക്ക് പോസ്റ്റിലൂടെ കടന്നുപോയ മുഴുവൻ വാഹനങ്ങളും പരിശോധിക്കുകയും വാഹനങ്ങളുടെ നമ്പറുകൾ റജിസ്റ്ററിൽ കൃത്യമായി രേഖപ്പെടുത്തിയിട്ടുള്ളതാണെന്നും ടി വാഹനം ഊട്ടുവഴിയിലൂടെ പോയിട്ടുള്ളതാവാനേ സാധ്യതയുള്ളുവെന്നും ശ്രീ. മുസ്തഫ ഒരു സഹപ്രവർത്തകൻ എന്ന നിലയിൽ എന്നെ പലപ്പോഴും ഫോൺ വിളിച്ചിട്ടുണ്ടെന്നും ശ്രീ. മുഹമ്മദ് മുസ്തഫ തന്നെക്കാൾ സീനിയറായ ഉദ്യോഗസ്ഥനായതിനാൽ ടിയാന്റെ ഫോൺ കോളുകൾ എടുക്കാതിരിക്കുന്നത് നിയമപരമായി ശരിയല്ലാത്തതാണെന്നും ടി കേസിന്റെ അന്വേഷണമദ്ധ്യേ ടിയാൻ അന്വേഷണ ഉദ്യോഗസ്ഥന് നൽകിയതായി പറയുന്ന മൊഴി ടിയാൻ കൊടുത്തിട്ടില്ലെന്നും TN-69-L-7482 എന്നത് ഒരു വ്യാജ റജിസ്ട്രേഷൻ നമ്പറാണെന്നും ആയതിന്റെ യഥാർത്ഥ റജിസ്ട്രേഷൻ നമ്പർ KL-02-T-8210 ആണെന്നും അന്വേഷണത്തിൽ വെളിവാക്കിയിട്ടുള്ളതാണെന്നും ആയതിനാൽ TN-69-L-7482 നമ്പർ വാഹനം പരിശോധന നടത്താതെ കടത്തിവിട്ടു എന്നതിന് യാതൊരുടിസ്ഥാനവുമില്ലെന്നും വാഹനത്തിന്റെ GVR ബന്ധവസ്തിലെടുത്തിട്ടില്ലാത്തതിനാൽ ടി വാഹനം ഏതെല്ലാം ചെക്ക് പോസ്റ്റ് വഴിയാണ് വന്നത് എന്ന് തെളിയുന്നതല്ലെന്നും മറ്റും ശ്രീ. ശ്രീകുമാർ വാക്കട പ്രതിവാദ പത്രികയിൽ അധികമായി ബോധിപ്പിക്കുകയുണ്ടായി.

7. ചെക്ക് പോസ്റ്റിലൂടെ TN-69-L-7482 വാഹനം സ്പിരിറ്റുമായി കടന്നുപോയത് സംബന്ധിച്ച് വിജിലൻസ് വകുപ്പ് നടത്തിയ അന്വേഷണത്തിൽ, തിരുവനന്തപുരം വിജിലൻസ് & ആന്റി കറപ്ഷൻ ബ്യൂറോ ഡയറക്ടറുടെ 08.01.2015-ലെ E9(VE03/2013/PKD) 16724/2013 നമ്പർ കത്തിൽ തന്റെയും ഷിബുകുമാറിന്റെയും സസ്പെൻഷൻ, സ്പിരിറ്റ് കടത്തലുമായി യാതൊരു ബന്ധവുമില്ലാത്തതിനാൽ പിൻവലിക്കണമെന്ന് വ്യക്തമാക്കിയിട്ടുള്ളതാണെന്നും കൂടാതെ 24.04.2015-ലെ 7577/F2/2015/TD നമ്പർ സർക്കാർ കത്തുപ്രകാരം തനിക്കും ഷിബുവിനും സ്പിരിറ്റ് കടത്തലുമായി ഒരു ബന്ധവുമില്ലാത്തതിനാൽ സസ്പെൻഷൻ പിൻവലിക്കുന്നതിനായി ഉത്തരവായിട്ടുള്ളതാണെന്നും ശ്രീ. മുഹമ്മദ് മുസ്തഫയുമായി ഔദ്യോഗിക കൃത്യനിർവ്വഹണത്തിന്റെ ഭാഗമായും ഡ്യൂട്ടി മാറ്റുന്നതുമായ സംഗതികൾ മാത്രമാണ് താൻ ഫോൺ മുഖാന്തിരം സംസാരിക്കാറുള്ളതെന്നും ആയത് തന്റെ മൊഴിയിൽ വ്യക്തമാക്കിയിട്ടുള്ളതാണെന്നും തന്റെ സേവനത്തിന് തനിക്ക് Good Service Entry-കൾ ലഭിച്ചിട്ടുള്ളതാണെന്നും VC11/2015/PKD എന്ന കേസിലെ നടപടികളെല്ലാം തൃശ്ശൂർ വിജിലൻസ് കോടതി അവസാനിപ്പിച്ചിട്ടുള്ളതാണെന്നും മറ്റും ശ്രീ. എ. ഹംസ പ്രതിവാദ പത്രികയിൽ അധികമായി ബോധിപ്പിക്കുകയുണ്ടായി.

8. കുറ്റാരോപിതരുടെ വാദഗതികളുടെ കൂടി അടിസ്ഥാനത്തിൽ സർക്കാർ വിഷയം വിശദമായി പരിശോധിച്ചു. സ്പിരിറ്റ് നിറച്ച വാഹനം എക്സൈസ് പ്രിവന്റിവ് ഓഫീസർ (Grade) ശ്രീ. മുഹമ്മദ് മുസ്തഫയുടെ ഫോണിലൂടെയുള്ള നിർദ്ദേശാനുസരണം വേലന്താവളം എക്സൈസ് ചെക്ക് പോസ്റ്റിലൂടെ എക്സൈസ് ഗാർഡ് ശ്രീ. എ. ഹംസ കടത്തി വിടുകയും, എക്സൈസ് ഗാർഡ് ശ്രീ. ശ്രീകുമാർ വാക്കട ഗോപാലപുരം എക്സൈസ് ചെക്ക് പോസ്റ്റിലൂടെ കടത്തി വിടുകയും ചെയ്തതായി

കേസിന്റെ അന്വേഷണത്തിൽ വെളിവാതിട്ടുള്ളതും ടി സമയങ്ങളിൽ കുറ്റാരോപിതർ തമ്മിൽ പരസ്പരം സംസാരിച്ചതിന്റെ ഫോൺ രേഖകൾ ഉള്ളതുമാണ്. ഫോൺ കോളുകളെക്കുറിച്ചുള്ള കുറ്റാരോപിതരുടെ പ്രസ്താവനകൾ ഒട്ടും വിശ്വസനീയമല്ല. സ്പിരിറ്റ് കടത്തലുമായി യാതൊരു ബന്ധവുമില്ലെന്നു കണ്ടാണ് സസ്പെൻഷൻ പിൻവലിച്ചതെന്നു ശ്രീ. എ. ഹംസ വാദിച്ചിട്ടുണ്ടെങ്കിലും കേസിന്റെ അന്വേഷണം പൂർത്തിയായപ്പോൾ ടിയാന്റെ പങ്കു വെളിവാതിട്ടുള്ളതാണ്. പ്രോസിക്യൂഷൻ വേണ്ട മതിയായ തെളിവുകളുടെ അഭാവത്തിലാണ് ക്രിമിനൽ കേസിൽ നടപടികൾ അവസാനിപ്പിച്ചത്. എന്നാൽ കുറ്റാരോപിതർക്കെതിരെ അച്ചടക്ക നടപടി സ്വീകരിക്കുവാൻ നിലവിലെ തെളിവുകൾ പര്യാപ്തമാണ്. അന്വേഷണമദ്ധ്യേ കുറ്റാരോപിതർ അന്വേഷണ ഉദ്യോഗസ്ഥന് നൽകിയ മൊഴികളിൽ പലതും തങ്ങൾ നൽകിയതല്ലെന്നും മറ്റും പ്രതിവാദ പത്രികയിൽ പറഞ്ഞിരിക്കുന്നു. ആയതിനാൽ ഇക്കാര്യത്തിൽ കുറ്റാരോപിതരെയും സാക്ഷികളെയും വിസ്താരം നടത്തി തെളിവുകൾ ആധികാരികവും വിശദവുമായി പരിശോധിക്കേണ്ടത് അനിവാര്യമാണെന്ന് കാണുന്നു. പ്രതിവാദ പത്രികയിൽ കുറ്റാരോപിതർ അവതരിപ്പിച്ചിരിക്കുന്ന വാദഗതികൾ അവർക്കുമേൽ ചുമത്തിയിട്ടുള്ള കുറ്റങ്ങൾ ഖണ്ഡിക്കുവാൻ പര്യാപ്തമല്ല. നേരിൽ കേൾക്കപ്പെടണമെന്ന് ആരും താല്പര്യപ്പെട്ടിട്ടുമില്ല.

9. മേൽ സാഹചര്യത്തിൽ, ഈ കേസിൽ കഠിനശിക്ഷയ്ക്കുള്ള അച്ചടക്ക നടപടി തുടരുവാൻ മതിയായ കാരണങ്ങൾ ഉണ്ടെന്ന് ബോധ്യപ്പെടുന്നതിനാൽ നടപടി തുടരുവാൻ നിശ്ചയിച്ച്, ഔപചാരികാന്വേഷണം നടത്തുന്നതിന് കേരള സിവിൽ സർവീസ്(വിജിലൻസ് ട്രിബ്യൂണൽ) ചട്ടങ്ങൾ, 1960 പ്രകാരം കോഴിക്കോട് വിജിലൻസ് ട്രിബ്യൂണലിനെ ചുമതലപ്പെടുത്തി ഇതിനാൽ ഉത്തരവാകുന്നു.

10. കോഴിക്കോട്, വിജിലൻസ് ട്രൈബ്യൂണലിൽ സർക്കാരിന് വേണ്ടി കേസ് നടത്തുന്നതിനായി വിജിലൻസ് ആൻഡ് ആന്റി കറപ്ഷൻ ബ്യൂറോയുടെ ബന്ധപ്പെട്ട പബ്ലിക് പ്രോസിക്യൂട്ടറെ ചുമതലപ്പെടുത്തുന്നു.

11. ടി കേസ് സംബന്ധിച്ച വസ്തുതകൾ വിജിലൻസ് ട്രൈബ്യൂണൽ മുമ്പാകെ കാര്യക്ഷമമായി അവതരിപ്പിക്കുന്നതിനുവേണ്ട സഹായങ്ങൾ പബ്ലിക് പ്രോസിക്യൂട്ടർക്ക് വിജിലൻസ് ഡയറക്ടർ/എക്സൈസ് കമ്മീഷണർ നൽകേണ്ടതാണ്.

(ഗവർണ്ണറുടെ ഉത്തരവിൻ പ്രകാരം)

ശ്രീം ടി കെ

ജോയിന്റ് സെക്രട്ടറി

1. വിജിലൻസ് ട്രൈബ്യൂണൽ കോഴിക്കോട്(ഇതോടൊപ്പം ചേർത്തിട്ടുള്ള പട്ടികയിൽ വിവരിച്ചിട്ടുള്ള രേഖകൾ സഹിതം. രേഖകൾ കൈപ്പറ്റിയ വിവരം അറിയിക്കേണ്ടതാണ്).

2. എക്സൈസ് കമ്മീഷണർ , തിരുവനന്തപുരം.

3. ശ്രീ. മുഹമ്മദ് മുസ്തഫ പി. PEN - 206241, S/o മൊയ്തീൻകുട്ടി (Late), പണ്ടാകക്കോട്ടിൽ വീട്, വാഴിപുറം, കാരാകുറ്റശ്ശി-പോസ്റ്റ്, മണ്ണാർക്കാട്, പാലക്കാട് (എക്സൈസ് കമ്മീഷണർ മുഖേന).

4. ശ്രീ. ശ്രീകുമാർ വാക്കട, PEN-439739, S/o തമ്പു നായർ, കണ്ണംപുളളി വീട്ടിൽ, തിരുവിഴാംകുന്ന് - പോസ്റ്റ്, മണ്ണാർക്കാട്, പാലക്കാട് (എക്സൈസ് കമ്മീഷണർ മുഖേന).

5. ശ്രീ. എ ഹംസ, PEN 439721, S/o അബൂട്ടി, സമീർ മൻസിൽ, കല്ലേപ്പുളളി, പാലക്കാട് (എക്സൈസ് കമ്മീഷണർ മുഖേന).

6. ഡയറക്ടർ,വിജിലൻസ് & ആന്റി കറപ്ഷൻ ബ്യൂറോ, തിരുവനന്തപുരം.
7. നീക്കം വകുപ്പ് (21.04.2025 ലെ എഫ്2/47/2019-നീക്കം പ്രകാരം)
8. വെബ് & ന്യൂമീഡിയ
9. കരുതൽ ഫയൽ/ഓഫീസ് കോപ്പി.

ഉത്തരവിൻ പ്രകാരം

Signed by

Mini T R

Date: 15-09-2025 10:43:15

സെക്ഷൻ ഓഫീസർ

പകർപ്പ്:-ബഹു മുഖ്യമന്ത്രിയുടെ പ്രൈവറ്റ് സെക്രട്ടറിയ്ക്ക്.

ആഭ്യന്തരവും വിജിലൻസും വകുപ്പ് അഡീഷണൽ ചീഫ് സെക്രട്ടറിയുടെ പി.എ- യ്ക്ക്.